

सांध्य प्रदेश टुडे, भोपाल

- 6 JUN 2013

राष्ट्रपति ने की हिंदी विवि के लिए शिवराज की तारीफ

राजनीतिक संवाददाता, भोपाल

राष्ट्रपति प्रणब मुखर्जी ने आज यहां अटल बिहारी वाजपेयी हिंदी विश्वविद्यालय का भूमिपूजन किया। वैदिक मंत्रोच्चार के बीच हुए इस कार्यक्रम में इस मौके पर राज्यपाल रामनरेश यादव, मुख्यमंत्री शिवराज सिंह चौहान और उच्च शिक्षा मंत्री लक्ष्मीकांत शर्मा भी मौजूद थे। अपने हिंदी में दिए संबोधन में राष्ट्रपति ने हिंदी विश्वविद्यालय की स्थापना के लिए मुख्यमंत्री शिवराज सिंह की प्रशंसा करते हुए उन्हें डायनामिक मुख्यमंत्री बताया। उन्होंने कहा कि यह विश्वविद्यालय श्री अटल बिहारी वाजपेयी के उज्ज्वल आदर्शों पर चलेगा। भारत की सामाजिक और सांस्कृतिक एकता का प्रतीक है। हिंदी विदेशों में भी लोकप्रिय हो रही है। आज हमें हिंदी में शिक्षा प्रदान करने वाली संस्थाओं का सहयोग देने की जरूरत है। अटलबिहारी वाजपेयी हिंदी विवि यह काम करेगा। समाज के विकास में शिक्षा की महत्वपूर्ण भूमिका है। इस मौके पर राज्यपाल रामनरेश यादव ने कहा है कि हिंदी पूरे देश को एक सूत्र में बांधती है। इसलिए इस विश्वविद्यालय का निर्माण स्वागत योग्य है।